

افغانستان آزاد – آزاد افغانستان

AA-AA

چو کشور نباشد تن من مباد بدین بوم و بر زنده یک تن مباد
همه سر به سر تن به کشتن دهیم از آن به که کشور به دشمن دهیم

www.afgazad.com

afgazad@gmail.com

Political

سیاسی

د افغانستان د زیارکېنانو ټولنیز انجمن

۰۱ می ۲۰۱۳



د می لومړۍ ورځ، د کارگرانو د مبارزې او د پیوستون ورځ

د می لومړۍ ورځ چې د کارگرانو د مبارزې او د پیوستون په ویاړ نړیواله ورځ ټاکل شوی ده، په داسې حال کې کارگران او نور زیارکېنه او بیوزله انسانان یې لمانځي چې نړۍ د هر وخت په مقایسه، د بربریت او وحشت لوري ته روانه ده. دا وحشت او بربریت پانګوالانو او شتمنو په لاره اچولی دی چې په کې تر ټولو زیات کارگران د دې استثماري او استعماري بربریت او جنایت قربانیان دي.

سره له دې چې په افغانستان کې لا پیاوړی او قوي کارګري غورځنګ او جنبش نشته او دا ورځ څنګه چې باید ولمانځل شي، لمانځل کېدای نشي؛ خو د افغانستان کارگرانو او نور زیارکېنو بیوزلو انسانانو تل بنودلی ده چې د استثمار او استثمار ضد هغه قوي او پیاوړی طاقت او ځواک دی چې هیڅ ستمګر او جنایتکار یې مخه ډب کولای نشي، په دې شرط چې لازمي پوهیایي ته ورسیري او په پیوستون او قاطع مبارزې سره د خلاصون په لاره ودرومي.

دا وخت چې افغانستان د څه باندې ۴۵ هیوادونو د شتمنو او سرمایه دارانو لخوا نیول شوی او زموږ په هیواد کې د دولت په نامه یې ځینې سرمایه داران، شتمن، اربابان، فئودالان او خانان او د هغوی سیاسي نمایندگان یې په چوکیو کېنولي دي او هره ورځ کارگران، دهقانان او نور زیارکېنه انسانان په بیرحمۍ وژني، د هر وخت په مقایسه د کارگرانو پیوستون او د دهقانانو او نور بیوزلو زیارکېنونو سره د هغوی اتحاد اړتیا او ضرورت ګڼل کېږي. ځکه کارگران کولای شي د دهقانانو او نورو زیارکېنانو سره د هر ډول ستم او ظلم نه یوازې مخه ونیسي، بلکې ستم او ظلم له منځه ويسي او د هوساینې، برابرۍ او سوکالۍ وروڼه د ټولو زیارکېنانو لپاره خلاص کړي.

خارجي ټوپکماران، اوسنی دولت او طالبان؛ ټولو په یو ډول د کارگرانو او د نورو زیارکېنانو ژوند ترېخ کړی دی، کارگران او دهقانان وژني، د هغوی په کورنۍ بمونه اچوي او په انتحار او انفجار کې یې ژوند پای ته رسوي؛ شتمن او سرمایه داران، خانان او فیودالان یې خوروي، لوتي او په کارخانو او کروندو کې انرژي او

طاقت ورته زبيني. افغانستان، په واقعي مانا د کارگرانو لپاره هغه اور گرځيدلی چې هره ورځ په کې لسگونه کارگران سيزل کيږي.

د افغانستان د زیارکښانو ټولنیز انجمن د می لومړۍ ورځ ټولو کارگرانو ته او په ځانګړي توګه د افغانستان کارګری طبقې او نورو زیارکښو انسانانو ته مبارکي وايي او په ترڅ کې هیله کوي چې زمونږ کارگران د اوسني بد وضعیت په پام کې نیولو سره، ژر تر ژر سره راټول شي او دهقانانو ته لاسونه ورکړي او نور زیارکښان هم پر ځان راټول کړي او د اوسنۍ بدبختیو، جنایتانو او ظلمونو سلسلې ته د پای ټکی کیږدي.